



FM-stríðið harðnar alsamt

Bert tvey umfør resta nú í hondbóltlandsdappingini 1999/2000, og spenningurin um FM-heitið hjá monnunum er framvegis varðveittur. Hjá kvinnunum verða seinastu spurningarnir um heiðursmerkini kanska svaraðir um vikuskiftið

JÁKUP MØRK

Næstseinstu umfar í hondbóltlandsdappingini verður leikt um vikuskiftið, og hóast nakrir spurningar longu eru avgreiddir, eru aðrir, sum enn ikki eru svaraðir, og tann týðningarmesti av hesum man vera, hvar FM-heitið hjá monnunum endar. Hesin spurningur kann verða svaraður, tá StF tekur ímóti VÍF inni á Skála, men hinvegin kunnu vestmenn-ingarnir leggja upp til tað heilt stóru finaluna, um so er, at teir vinna sær tvey stig sunnudagin.

Seinastu spurningarnir svaraðir
Hjá kvinnunum verða tveir dystir hetta vikuskiftið, og verða báðir teirra leiktir uppi á Hálsl í Havn. Leygardagin hava neistakvinnurnar møguleikan at tryggja ser silvurmerkini, tá tær á heimavølli skulu roynd seg móti Tjaldur. Tjaldur hevur enn ikki vunnið sær nakað stig hetta kappingarárið, og ilt er at ímynda sær, at úrtøkan man verða nakað betri, tá teir báðir seinastu dystirir eru leiktir, tí seinastu móttøðuliðini eru Neistin og Stjórnan.

Alt røkist tí fyrri, at silvurið endar hjá Neistanum, og tað mundu tað ikki vera so nógv, sum roknaðu við, tá fyrsti parturin av kappingarárinum var lokin. Sunnudagin verður aftur dystur í Havn, tá Kyndil fær vitjan úr Vági. Kyndilsliðið, sum fyrri stuttum sá út til at enda uttan heiðursmerki av nøkrum slag, hevur við sigri á VB møguleikan at tryggja sær bronsumerki. Ikki tí, VÍF kann framvegis koma á javnt Kyndli í stigum, men havnarliðið hevur ein væl betri málmun.

Skulu bronsumerkini gerast veruleiki, er tó neyðugt, at Kyndil vinnur sær tvey stig móti VB, og hóast stigamunurin millum liðini er hampuliga stórir, so er hetta als ikki nøkur løtt uppgáva. VB liðið hevur nevnliga sýnt sera gott hondbóltsspæl í vetur, men trupulleiki teirra hevur verið, at úrtøkan í stigum ikki hevur verið nóg góð. Einkin er tó at ívast í, at tær nú vilja enda árið við manér, og tiskil fara at geva Kyndli ein harðan dyst.

Einki avgjört
Tykjust heiðursmerkini avgreidd í kvinnudeildini, so

er hetta langt ífrá galdandi í bestu mansdeildini.

So at siga alt árið hava tað verið trý lið, sum hava myndað toppin á stigatalvuni, men eftir at Neistin vann á StF undanfarna vikuskifti, eru nú bert tveir gullbólar eftir.

Neistin hevur møguleika at styrkja um oddastøðuna, tá teir leygardagin taka ímóti Tjaldurinum. Einkin man vera at ívast í, at Neistin er stórfavorittur at vinna sær stigini í hesum dysti, tí meðan Tjaldur einki stig hevur fingið í endaspælinum, hevur Neistin vunnið teir 10 dystirnar, sum teir hava

leikt síðani vetrarsteðgin. Vinnur Neistin dystin, eru teir fyra stig framman fyrri VÍF, sum eisini dyrgir eftir gullmerkjunum, men hesin munur kann verða hálveraður longu 24 tímar seinni. Tá skal VÍF inn á Skála, har teir skulu roynd at endurtaka kynstrið hjá Neistanum og basa StF. Eftir ósigurin sunnudagin, hevur StF mist allar vónir um eina endurtøku av føroyameistaraskapinum, men kortini hava teir latið til kennar, at teir nú ætla sær at vinna silvurmerkini. Spurningurin er tó, um hetta er nóg mikið til at basa

VÍF, tí hóast StF ivaleyst ger sít ftarsta til tess at vinna silvurmerkini, so er aloftast munur á, tá annað liðið hevur meira at stríðast fyrri. Møguliga verður tað eisini hetta, sum verður avgerandi fyrri dystin, men hinvegin er einki at ívast í, at talan verður um ein sera javnan dyst, har tað so at siga er ógjørligt at finna ein greiðan favoritt.

Einasta sum er greitt, er at VÍF skal vinna, um teir framhaldandi skulu varðveita FM-møguleikan, og um so er, at VÍF vinnur dystin, verður rættuligur guldystur í Vestmanna

komandi leygardag, tá VÍF á heimavølli tekur móti Neistanum í seinasta dystinum hetta kappingarárið. Seinasi dysturin sunnudagin verður í Havn, har Kyndil skal verða veltur fyrri KÍF. Sum so hava hesi liðini ikki tað stóra at stríðast fyrri, men kortini má metast, at Kyndil er greiður favorittur at vinna dystin.

Støðan undan vikuskiftinum

1. deild, kvinnur

		vunnin	tapt	mál-	
dystir v - j - t	mál	málmunur	stig		
1 Stjórnan 9	8 - 0 - 1	545	426	119	25
2 Neistin 8	6 - 0 - 2	384	378	6	17
3 Kyndil 9	4 - 1 - 4	443	395	48	16
4 VÍF 9	4 - 1 - 4	463	437	26	16
5 VB 9	3 - 0 - 6	485	489	-4	10
6 Tjaldur 8	0 - 0 - 8	315	510	-195	0

1. deild, menn

		vunnin	tapt	mál-	
dystir v - j - t	mál	málmunur	stig		
1 Neistin 10	10 - 0 - 0	645	543	102	29
2 VÍF 10	8 - 0 - 2	638	498	140	27
3 StF 10	7 - 0 - 3	641	542	99	25
4 Kyndil 10	6 - 0 - 4	623	528	95	19
5 KÍF 11	3 - 0 - 8	512	654	-142	7
6 H71 11	2 - 0 - 9	537	653	-116	6
7 Tjaldur 10	0 - 0 - 10	515	693	-178	3

Fær Herfølge aftur ferð á

Hetta tykist vera størsti spurningurin, nú tvey umfør eru leikt eftir vetrarsteðgin í dansku superliguni. Oddaliðið hevur nevnliga tapt hesi bæði umførini, og munurin niður til Brøndby er nú minkaður niður í trý sig

JÁKUP MØRK

Fult umfar er á skránni í superliguni hetta vikuskiftið, og sæð við føroyskum eygum verður mest áhuga-verdi dysturin uttan íva í Árhús, har AGF tekur ímóti oddaliðnum, Herfølge. Heimaliðið hevur føroyska verjuleikaran, Óla Johannesen, við í hópnum, men tað man vera heldur ívasamt, um hesin verður at siggja á vøllinum sunnudagin. Óli hevur als ikki leikt á besta liðnum, síðani kappingin aftur fór í gongd, so útlitini eru ikki tvey bestu hjá honum.

Hinvegin man lítið vera at ívast í, at ein annar føroyingur, nevnliga Jákup

Mikkelsen, fer at verja málið hjá gestunum úr Herfølge.

Higartil hevur hann verið fremsta valið hjá venjaranum, John Faxe Jensen, og hóast Herfølge nú hevur tapt tveir dystir á rað, er eingin, sum hevur givið føroyska landsliðsmálverjanum skuldina fyrri hetta.

Hjá báðum liðum hevur dysturin rættuliga stóran týðning, tí meðan AGF berjist fyrri at fáa niðurflytingarvand burtur, skal Herfølge skjótt í holt við at vinna sær nøkur stig, um teir framhaldandi ætla sær at vera við í toppinum.

Todi ivasamur
Triði føroyingurin í super-

liguni, Todi Jónsson, hevur enn ikki verið við síðani vetrarsteðgin, men hetta kemst av, at hann hevur verið skaddur í knænum.

Seinast vit frættu, var ívasamt, um hann verður á liðnum, tá FCK skal á vitjan hjá Vejle. FCK hevur ikki havt nakað serliga gott kappingarár higartil, men kappingin hevur kortini verið somikið jøvn, at liðið framhaldandi hevur møguleika at tryggja sær europeiska luttøku komandi ár.

Hetta krevur tó, at liðið nú fær nakrar sigrar á rað, og í øllum førum skuldi ikki verið ógjørligt at vunnið tvey stig leygardagin, tí Vejle er í svárari kreppu, og liggja niðast í stigatalv-

uni.

Hinir dystirnir

Hinir dystirnir hetta vikuskiftið eru Viborg-Esbjerg, Aab-OB, AB-Silkeborg og Brøndby-Lyngby.

Serliga er áhugin stórir fyrri dystinum millum Brøndby og Lyngby, tí hetta eru liðini, sum í løtuni eru á øðrum og triðja plássinum á stigatalvuni.

Vinnarin av hesum dysti kann sostatt fáa ein avgerandi fyrimun í oddastriðnum, men fyrri gullvórnar hjá Herfølge hevði helst verið best, um eingin vinnari var av hesum dysti.

Kappingin um Løgmanssteypið

Bólkaspælið í steypakappingini byrjar um vikuskiftið, og standa hesir dystir á skránni

Dystur:	Dómari:
Bólkur 1: 26.03.00 VB-KÍ, 26.03.00 NSÍ-Sumba	Birgir Sondum Lassin Isaksen
Bólkur 2: 26.03.00 IF-B36 26.03.00 B36-B71	Oddmar Andreassen Niklas á Lífðarenda
Bólkur 3: 26.03.00 TB-GÍ 26.03.00 FSV-HB	Suni Johansen Jens Petur Brattalíð

Tey bæði fremstu liðini í hvørjum bólki, saman við teimum báðum bestu trýarunum, koma víðari til fjórðingsfinalurnar

Vestmenningar vænta sær onga gávu

Vestmenningar hava allar leikarar tókar, tá teir sunnudagin skulu inn á Skála at roynd seg, men teir eru sannførdir um, at talan ikki verður um nakran lættan dyst



Hjalmar Klein Olsen ventar ikki, at strandingar verða mjúkir at strúka sunnudagin, og starvsfelagið hansara, Jónleif Sólsker, er púraasta samdur

JÁKUP MØRK

Eftir at Neistin fyrri viku síðani vann toppdystin móti StF, fluttu teir so at siga alt trýstið í FM-stríðnum yvir á VÍF. Bóðini til vestmenningarnir eru nevnliga púra greið, nú tveir dystir eru eftir at leika í landskappingini:

Alt annað enn tveir sigrar í teimum báðum seinastu dystunum merkir, at VÍF nýðist at veittra færvæl til gullmerkini, og hetta eru leikarnir eisini fult greiðir um.

Fáa einki forerandi

Hjalmar Klein Olsen, venjari hjá VÍF, sigur við Sosialin, at týðningarmesta uppgávan hjá sær, uttan íva er at sannføra leikarnar um, at talan verður um ein sera torfóran dyst sunnudagin.

Tað er av alstórum týðningi, at vit taka uppgávuna í nóg stórum álvara, tí hóast StF nú hevur mist møguleikan fyrri meistaraheitinum, so fara teir ikki at forera okkum nakað sum helst, sigur Hjalmar

Annars greiður venjarin frá, at teir sum so ikki hava gjørt av, júst hvussu taktikkurin undan dystinum er. - Við tað at allir mans nú eru tøkir (Daniel Rápa undantikin), hava vit fleiri møguleikar á

leggur afturat, at hetta kanska vil víðføra, at undirhaldsvirðið í dystinum verður størri.

Strandingarnir eru tó nakað skerdir til dystin hesu ferð, við tað at fleiri av leikarunum ikki verða tøkir til dystin.

Í øllum førum tykist vit, at John Petersen ikki verður á liðnum sunnudagin, tí hann ístaðin verður á B36 liðnum, sum sunnudagin skal leika í steypakappingini í fótbólti. Harumframt er ikki væntandi, at Alexandur Johansen verður til reiðar at spæla eftir skaðan, hann fekk móti Neistanum, og heldur ikki kann væntast, at Sveinbjørn Poulsen verður at siggja á vøllinum sunnudagin. Í skrivandi løtu er hann í øllum førum sjúkur, men møguliga er hann kominn fyrri seg aftur sunnudagin.

Nógvir áskoðarar

Teir báðir venjararnir eru eisini samdir um, at nógvir áskoðarar kunnu væntast til dystin sunnudagin.

Bæði liðini hava vanliga havt sera trúgv ár áskoðarar, og lítið er at ívast í, at stórt tal av vestmenningum fer at ferðast til Skála sunnudagin, fyrri á tann hátt at stuðla liði teirra í royndini at vinna føroyameistarheitið aftur til bygðina. Harumframt kann eisini rokast við, at strandingar vera eins trúgvir og vanligt, hóast gullið er gloppið teimum av hondum, og tiskil munnu bestu ráðini undan dystinum helst vera, at tú skalt koma í høllina í góðari tíð, um tú ætlar at fáa sitipláss.

Einki at óttast

Jónleif Sólsker, sum er venjari hjá StF, er í øllum førum samdur við Hjalmar, tá hesin sigur, at talan verður um ein torfóran dyst.

Vit hava einki at vera bangnir fyrri, og kunnu tí spæla fullkomuliga frígjørt, og hetta skuldi í øllum førum merkt, at leikarnir ikki eru eins fjálturstungnir, sum teir vóru undan dystinum móti Neistanum, heldur Jónleif fyrri, og hann

Býráðið skal eiga Tórsvøll

Stendur tað til Heðin Mortensen, býráðslið, sum eisini var ein av stigtakarunum aftan fyrri Tórsvallar verkætlanina, skal Tórshavnar Býráð sum skjótast taka stig til yvir-tøku av Tórsvølli



Heðin Mortensen fer ein av komandi døgum at seta fram uppskot um, at Tórshavnar Býráð skal yvirtaka Tórsvøll

JÁKUP MØRK

- Í mínari verð er eingin ivi um, at skal Tórsvøllur gerast liðugur, so er einasta gongda leið, at Tórshavnar Kommuna yvirtækur verkætlanina. Somikið greið er talan hjá Heðini Mortensen, sum í næstum fer at leggja fram uppskot um, at kommunan skal yvirtaka Tórsvøll.

ráðið frammanundan er partur í grunninum, Tórsvøllur, dugur han ikki at siggja nakran trupulleika í hesum.

- Sum er elvir vøllurin bert til stríð millum lokalu kreftirnar í málinum, og hetta hevur ongantið verið ætlanin. Hinvegin eigur vøllurin at vera tí gagns fyrri allar partar av ítróttalívinum í bæði Havnini og øllum Føroyum, og tiskil er tað av alstórum týðningi, at vøllurin verður liðugt gjørdur.

Harmur um støðuna

Heðin Mortensen sigur við Sosialin, at eftir hansara tykki er tað ikki rætt, at ætlaða landsstadionið í løtuni liggur, sum tað ger.

- Eg má siga sum er, at eg eri sera harmur um núverandi støðuna, tí hetta hevur ongantið verið ætlanin við Tórsvølli, sigur býráðslimurin. Hann heldur eisini, at tá tað ikki er líkt til, at grunnurin megnar at útvega neyðugu figgingina til liðugt gerðina av vøllinum, nýðist Býráðið at taka um endan.

Eftir hansara fatan er Býráðið einasti parturin, sum hevur pening og orku til at gera vøllin lídnan, og tá Bý-

- Bæði skúlar, brekað og øll tøy, sum fara ein rennitur av og á, høvdu fingið alstóra gleði av rennibreytini, og tí eiga vit at gera hana.

Róddir hava verið frammi um, at rennibreyt eigur at verða gjørd í Hoydølum, men til hetta sigur Heðin Mortensen, at tað verður so ikki í bræði, at hetta verður veruleiki.

Býráðið eigur einki í økinum uppi í Hoydølum, og vit vita ikki, hvørjar ætlanir eru við hesum øki.

Tiskil mæli eg øllum býráðslimum til at hugsa seg væl um, áðrenn teir taka nakra avgerð viðvíkjandi rennibreytini sigur Heðin Mortensen at enda.

Eingin rennibreyt
Eitt av teimum trætumálum,

GSM frá Føroya Tele

...so ert tú altíð har, tú skalt vera!

Vel tað GSM-haldið, ið hóskar best til tín...

Vanligt hald

1,40 kr./min. um kvøldið • Mánaðargjald: 115,00 kr.

Vinnuhald

1,60 kr./min. alt samdøgrið • Mánaðargjald: 200,00 kr.

Fritíðarhald

0,90 kr./min. um kvøldið • Mánaðargjald: 75,00 kr.

Fritíðarhald

Til teirra, sum hava tørv á telefonini í fritíðini, t.v.s. at samrøðurnar eftir kl. 18.00 og sunnudagar eru btilgar. Eisini hevur fritíðarhaldið biltigt stovningar- og mánaðargjald.

Kostnaður fyrri fritíðarhald	
Stovning	300,00 kr.
Mánaðargjald	75,00 kr.
Minuttgjald - dag	4,00 kr.
Minuttgjald - kvøld	0,90 kr.
Uppringingargjald	0,40 kr.

FØROYA TELE
Tel 30 30 30 • Fax 30 30 31 • www.tele.fo